

KAPULAVURI MILL-KNEJJES TAL-BELT

TEŻORI ARTISTIČI U STORIČI MILL-KNEJJES BELTIN

Uffiċċju tal-Prim Ministru
Berġa ta' Kastilja, Il-Belt Valletta



KAPULAVURI
MILL-KNEJJES TAL-BELT

TEŻORI ARTISTIČI U STORIČI MILL-KNEJJES BELTIN

Sac. Charles Vella

Din il-wirja organizzata mill-Kunsill Malti għall-Kultura u l-Arti u s-Segretarjat tal-Prim Ministru fl-okkażjoni tan-Notte Bianca 2013, hija opportunità biex naraw mill-qrib u b'ammirazzjoni dak li hallewlna missirijietna li jibqa' jfakkar l-istorja ta' pajjiżna.

Din il-wirja ta' težori u kapulavuri mill-knejjes Beltin hija tieqa importanti fuq l-istorja ta' pajjiżna. Dak li wieħed ser igawdi permezz ta' din il-wirja huwa hjiel żgħir tas-sens ta' civiltà kulturali, reliġjuża u soċjali ta' pajjiżna.

Il-wirja ta' dawn ix-xogħolijiet prezżjużi li wħud qed jiġu esposti għall-pubbliku għall-ewwel darba, hija opportunità unika għal dawk kollha li jhobbu l-arti kif ukoll għar-riċerkaturi.

Din il-wirja hija xhieda tal-impenn tal-Gvern favur l-għarfien u l-istudju tal-wirt storiku u artistiku ta' pajjiżna.

Ringrazzjament lill dawk kollha li taw semhom u minn qalbhom fethu t-teżori tagħhom biex jiġu esebiti fl-uffiċċju tal-Prim Ministru, biex il-poplu jkun jista' jarhom mill-qrib u fid-dettal. B'mod partikoari lill-Kappillani u Arciprieti tal-knejjes u lill-komunitajiet fil-monasteri u kunventi tal-Belt kapitali tagħna.

KAPULAVURI MILL-KNEJJES TAL-BELT

Din il-wirja ta' kapulavuri u teżori mill-**Knejjes Beltin**, f'dan il-lok prestiġjuż tal-**Berga ta Kastilja**, post li kulturalment, fih innifsu, huwa ta' importanza kbira ċivili u arkitettonika, qiegħda twassal lil-poplu kampjun sinjifikanti u importanti ta' oġġetti ta' ġmiei u valor artistiku kif ukoll storiku.

Din il-wirja trid tindirizza qabel kulħadd lil-**poplu ġenerali**, u tikkomunika miegħu l-**ġmiei estetiku** u artistiku ta' dawn l-oġġetti importanti. Mhix l-intenzjoni ta' din il-wirja li tidhol f'approfondament tekniku u storiku. L-iskop prinċipali ta' din il-wirja huwa li l-viżitatur igawdi u japprezza l-oġġetti storiċi u artistiki murija, filwaqt li jgawdi esperjenza edukattiva mill-qrib u fid-dettal. Uħud minn dawn l-oġġetti rarament ikunu esebti.

Eżempji ta' xi oġġetti rari li ser ikunu murija huma: Il-Preżentazzjoni tal-**Flagelazzjoni ta' Kristu** ma' Kolonna, attribbwi ta il **Alessandro Algardi** u lil **Francois Duquesnoy**, maħduma fil-fidda, fuq pedestal interzjat bil-lapis lazzuli, agata u ħaġar prezzjuż magħmul minn varjetà ta' calcedonio, magħmulin f'ħames kwadretti tal-Ottone (Bronz u zingu flimkien ta' kulur isfar) u indurati bid-deheb. Dan hu rigal tal-Granmastru Pinto lill-Monasteru tas-sorijiet Ġerosolimitani ta Sant' Ursula.

F'din is-sena li fiha qed niċcelebraw l-400 sena mit-twelid ta-ċelebri **Mattia Preti**, kwadru ta' importanza u xogħol magħguri tiegħu qed jiġi esebti għall-ewwel darba fil-pubbliku. Dan huwa kwadru mhux magħruf u minn sħarriġ li sar, huwa probabbli li dan ix-xogħol ma deher fl-ebda pubblikazzjoni. Dan minhabba li qatt ma kien espost għall-pubbliku.

Flimkien ma' teżori oħrajn, fil-wirja nsibu għall-ewwel darba esebti flimkien żewġ figuri ta' **Apostli maħdumin fil-fidda mal-mudell tagħhom tat-terraccotta**, li juru l-eżekuzzjoni tax-xogħol primarju u inizjali flimkien mal-opra tax-xogħol finali mill-Kollegġjata ta' San Pawl Nawfragu.

Mill-Knisja ta' Santu Wistin huma murija żewġ **Anġli tal-bronż** ta' daqs kbir, li għall-ewwel darba ser johorġu mill-knisja. Dawn huma xogħol tas-seklu 20, iżda ta' eċċellenza kemm fil-mudellatura kif ukoll fil-finezza bronżili tagħhom, flimkien ma' skulturi u teżori oħrajn. Xogħol importanti ieħor ta' livell għoli tal-arti huwa l-istatwa ta' **Kristu Rxox** tal-patrijiet Frangiskani Konventwali. Dan huwa xogħol fl-injam u wieħed mill-isbaħ eżempji tal-barokk Ruman tas-seklu 17.

Mis-Santwarju Bażilika Madonna tal-Karmnu ser tkun esebita flimkien ma' oħrajn, dik magħrufa bħala l-**Madonna tal-Morda**, (minħabba li kienet tittiehed fid-djar tal-morda), imżejna bi-aktar affarijiet preżżjużi flimkien ma' sfera tal-filugran tal-fidda mill-aktar sabiħa u mdaqqa.

F'din il-wirja nsibu numru żgħir ta' kwadri, iżda importanti, fosthom **Mattia Preti, Francesco Zahra**, kif ukoll żewġ kwadri oħra attribwiti lilil-Bottega ta' **Parmeggianino**, jippreżenta lilil-Madonna b'Ġesu' ma' Santa Katerina. Kwadru ieħor juri qaddis Karmelitan, bottega ta' **Giuseppe De Ribera** u pitturi oħrajn rari.

Mingħand il-Frangiskani Minuri (Knisja ta' Ġiezu) ser ikun esebit dak li fl-opinjoni tiegħi huwa l-isbaħ **Bambin liturgiku** ta' Malta. Dan huwa tas-seklu 17 u barra l-ġmiel ta' wiċċu, huwa mżejjen bi-aktar rakkmi sbieħ. Insibu wkoll għadd żgħir ta' lbies tal-altar, iżda mill-aktar sinjifikanti għax-xogħol u l-aspett storiku tiegħu.

Dak li wiehed ser igawdi f'din il-wirja huwa l-ewwel u qabel kollox hjiel żgħir tas-sens ta' ċivilta' kulturali, reliġjuża u soċjali, ippreżentata mill-knejjes tal-Belt bħala tieqa ta' Malta. Interessanti li wiehed iżomm quddiem għajnejh li dawn l-oġġetti saru b'artistrija kbira u għalhekk insejfulhom kapulavuri minħabba l-uniċità u l-kwalità tax-xogħol tagħhom.

Interessanti wiehed jinnota li dawn mhux biss inholqu minn majestri b'artistrija u sengħa kbira, iżda wkoll b'imħabba lejn il-kult Divin. Filwaqt li qed jiġu esebiti f'wiehed mill-aktar bini sabiħ u prestiġġjuż tal-Belt kapitali tagħna, iżda barrani għalihom, qegħdin hawn murija, indipendentament mit-twemmin u l-fidi tal-viżitatur. Dan biex ifakkru u jikkonfermaw li l-poplu Malti, tul il-medda tas-snin għadu igawdi sens ta' ċivilta' għolja u qawwiya. Kulturalment, il-popli jiltaqgħu flimkien u jiffurmaw patrimonju li jirrifletti l-identità raffinata tagħna b'mod kollettiv. Missirijietna rregalawlna dawn l-opri biex, filwaqt li jaqdu l-kult Divin fl-ambjenti Sagri tagħhom, jibqgħu magħna jimmarkaw l-istorja kbira ta' pajjiżna.

Sac. Charles Vella

Kuratur u Direttur tal-Esebizżjoni

MASTERPIECES FROM VALLETTA CHURCHES

This exhibition of masterpieces and treasures from the **Valletta churches** in the prestigious venue of the **Auberge de Castille** aims to convey a significant and important sample of objects of beauty of artistic and historical value.

This exhibition is aimed towards the **general public** and aims to communicate the **aesthetic and artistic beauty** of these objects, some of which have been rarely exhibited before. It is not the exhibition's intention to delve into a deep technical and historical analysis.

One of the rare objects which will be on display is the presentation of the **Flagellation of Christ** against a column, attributed to **Alessandro Algardi** and to **Francois Duquesnoy**. Executed in silver on a pedestal studded with lapis lazuli and agate and precious stones made from a type of calcedonio, and made into five paintings of ottone gilded with gold. This was a gift by Grand Master Pinto to the nuns Gerosolimitani of St Ursula.

A painting by **Mattia Preti** will be exhibited to the public for the first time, on the occasion of the 400th anniversary from the famous painter's birth. This is a little-known painting and current research indicates that this work has never appeared in any publication.

Two figures of the **Apostles executed in silver together with their terracotta model** will be exhibited for the first time at this exhibition. Usually housed at the Church of St Paul's Shipwreck, these show the initial work together with the final masterpiece.

Two large **bronze angels** usually found in St Augustine's Church, will leave this church for the first time. These are 20th century works, but display excellence both in the modelling and in the bronze finesse.

Another important work is the statue of the **Risen Christ** by the friars of the Conventual Franciscans. This is executed in wood and is one of the finest examples of 17th century Roman Baroque.

From Our Lady of Mount Carmel's Sanctuary, comes **Our Lady of the Sick**, so called because it used to be taken to the sick, decorated with precious objects, as well as a silver filigree sphere.

Among the important paintings there will be works by **Mattia Preti** and **Francesco Zahra**, as well as two paintings attributed to the Bottega of **Parmeggianino** and another painting from the bottega of **Giuseppe de Ribera**.

The exhibition will also include what, in my opinion, is the most beautiful **liturgical baby Jesus** in Malta. Coming from the Franciscans, church of Ta' Giezu, this is a 17th century work and apart from the beauty of its face, it is decorated with fine embroideries.

A small but significant collection of altar clothing will also be on display.

This exhibition will convey a glimpse of the sense of the cultural, religious and social civilisation, presented by the Valletta churches, as a window on Malta. These works were executed not only with great artistry and skill but also with love for the divine cult.

Their exhibition at the Auberge de Castille means that they will be exhibited independently of the faith of the visitor, to remind the Maltese people that, throughout the years, it still enjoys a high and strong sense of civilisation.

Our fathers have left us these works so that, while they celebrate the divine cult in their sacred environment, they also remain, marking the history of our country.

Sac. Charles Vella

Exhibition curator/director



SANTA ROŻA TA' LIMA

Mattia Preti

F'din is-sena li fiha qed niċċelebraw l-400 sena mit-twelid taċ-ċelebri Mattia Preti, kwadru ta' mportanza u xogħol maġġuri tiegħu qed jiġi ešebit għall-ewwel darba, fil-pubbliku. Dan huwa kwadru mhux magħruf pubblikament, u minn sħarriġ li sar huwa probabbli li dan ix-xogħol ma deher fl-ebda pubblikazzjoni, dan minħabba li qatt ma kien espost għall-pubbliku.

Dan minħabba wkoll li jista' jqajjem xi dubji dwar l-awtur, kawża ta' xi difformazzjonijiet li għandu fuq il-wiċċ tal-Madonna. Din hi konsegwenza ta' xi velaturi li ġew mimsuħa, kif ukoll jista' jkun kawża ta' nixfa żejda fil-kulur li kienu kkawżaw pulverizzazzjoni u b'hekk jittfarfar il-kulur maż-żmien. Insibu wkoll interventi pittoriċi barranin fuq xi wcuħ oħra. Sahansitra hemm wiċċ ta' puttini fl-isfond tal-kwadru li huwa kważi mpitter kollu mill-ġdid. Din l-osservazzjoni trid tiġi msaħha b'mod aktar xjentifiku, li jagħti aktar saħħa lil din l-attribuzzjoni, kif ukoll permezz ta' riċerka arkivjali.

Il-kwadru jirrapreżenta lil Santa Roża ta' Lima u fiċ-ċentru il-Madonna bil-Bambin imdawwrin bil-puttini. Fl-isfond ma jonqsux San Duminku u Santu Wistin. Il-perjodu stilistiku ta' dan il-kwadru huwa simili haħna tal-kwadru titolari ta' Santa Katerina tal-Italja tal-istess pittur Mattia Preti.

L-istat ta' konservazzjoni tiegħu mhix waħda pjacevoli iżda is-saff pittoriku flimkien mal-preparazzjoni huma marbuta tajjeb mas-sapport tat-tila. F'xi żmien mhux 'il bogħod jidher li ġie mogħti verniċ li saħħa il-kulur iżda mhux pjacevoli estetikament għax mhux omoġenju u f'xi postijiet huwa qawwi haħna. Twavel maħdumin flimkien minn naħa ta' wara tal-kwadru huma bażi li fuqu tistrieħ it-tila. Dan l-intervent ta' federatura fuq l-injam jidher li hu antik haħna, li holoq deformazzjonijiet fuq il-wiċċ tal-kwadru. Din l-istess federatura holqot ukoll qsim fit-tila kawża taċ-ċadliq tal-injam bejn staġun u ieħor. Dan l-intervent jidher li sar biex ibiddlulu l-forma tiegħu, u minn kwadrant jagħmlu l-parti ta' fuq fit-tond biex jidhol fil-prospettiva tal-artal tal-knisja l-ġdida li nsibu llum. F'dan l-intervent partijiet tal-kwadru ġew imqasqsa filwaqt li ġiet miżjuda aktar tila mpittra fil-parti ta' fuq biex taqbel mal-kwadru.

Dan il-kwadru fil-futur qarib jittlob aktar studju u attenzzjoni filwaqt li jkun ikkonservat b'mod aktar dinjituż. Minħabba nuqqas ta' fondi fi hdan il-komunità Dumnikana, huwa xieraq li benefatturi tal-arti flimkien ma' esperti fil-qasam jieħdu azzjoni mmedjata.

Sac. Charles Vella

Kuratur u Direttur tal-Esebizzjoni




IL-FLAGĠELLAZZJONI TA' ĠESU

*Attribwita lil Alessandro Algardi
u ż-żewġ manigoldi lil Francois Duquesnoy.*

Din hija biċċa xogħol ta' livell għoli u mportanti. Hija rigal tal-Gran Mastru Pinto, lis-sorrijiet Gerosolimitani u lill-knisja tal-Monasteru ta' Sant' Ursula fil-Belt Valletta. Din l-opra fl-1754 kienet mogħtija lill-Gran Mastru Pinto mill-inkwiżitur Gregorio Salviati, hekk kif dan wasal Malta biex jieħu post l-inkwiżitur Paulo Passionei. Pinto wara rregala din l-opra lill-monasteru u tinsab imniżżla fl-inventarju tas-sorrijiet tal-1758, fejn hemm miktub li hija għotja ta' Pinto.

Meta l-figuri jiżżarmaw, jintrefgħu fl-istess pedestal. Saverio Ignazio Mifsud, li kien l-ewwel wiehed li jikteb dwar l-opra fid-djarju tiegħu, jsemmi wkoll li fl-istess pedestal kien hemm ħafna relikwi bl-awtentika tagħhom. Insibu wkoll li din l-opra giet restawrata fl-1813.

Dettal ta' din l-opra artistika mportanti, insibu tlett figuri: Ġesu' fin-nofs marbut ma' kolonna u żewġ manigoldi. It-tlett figuri jintramaw fuq pedestal interzjat bil-lapis lazuli u agate. Ta' min isemmi li l-kolonna hija biċċa sħiħa kbira agate li rari ħafna li tara bħala. Agate hija ħagra prezjuża li tagħti fil-kanella ħamrani u kważi trasparenti. Insibu ħaġar ieħor prezjuż u bronż bid-deheb fuqu.



KRISTU RXOXT

Knisja ta' San Frangisk il-Belt Valletta

L-istatwa ta' Kristu Rxoxt li tinsab fl-Oratorju tal-Kunvent ta' San Frangisk il-Belt fi triq ir-Repubblika, hija opra artistika mill-isbaħ u ta' valur kbir artistiku. L-istil huwa wieħed ta' Barokk Ruman tas-seklu sbatax li jsaħħar għas-sbuħja ta' moviment u ta' espressjoni li fiha l-istatwa.

L-istatwa hija skolpita fl-injam u saret fl-1698. Inħadmet f'waħda mill-bottegi ta' Ruma minn artist tajjeb ħafna influwenzat minn xoghlijiet ta' Bernini, li ismu ma nafuwx. Thallset mill-Arcikonfraternità tal-Immakulata Kuncizzjoni u biex waslet Malta minn Ruma kienet assicurata mill-fratelli u bl-ghajjnuna tal-Commendatore Sacchetti, ambaxxatur tal-Ordni Gerosolimitan f'Ruma. L-istatwa giet tiswa 131 skud, 9 tari u 10 grani.



L-ISTATWI TAL-FIDDA
TA' SAN MATTEW U SAN FILEP
Kollegjata ta' San Pawl




Dawn jagħmlu parti minn sett ta' sitt statwi li jintużaw fuq l-artal maġġur fil-festa ta' San Pawl. Dawn huma maħduma fil-fidda mastizz li hargu mill-forma skont il-mudelli tagħhom li qed narawhom esebiti fdejhom. Kemm il-mudelli kif ukoll l-istatwi tal-fidda huma kwalità għolja ta' xogħol tas-seklu 19. Probabbilment dawn iż-żewġ statwi tal-fidda, kif ukoll il-mudelli tagħhom inħaddmu Ruma. Il-benefattrici tagħhom kienet Signora Teresia Portelli li mietet fis-sena 1883 u tinsab midfuna fl-istess kollegjata. Il-bqija tas-sett huma f'it differenti fil-kwalità u nħaddmu Parigi.



KWADRU
TAL-MADONNA
TAL-KARMNU
MAGĦRUFA
BHĦALA
“IL-MADONNA
TAL-MORDA”

*Santwarju Bazilika
Madonna tal-Karmnu*

Din ix-xbieha tal-Madonna
imdawwra bi gwarniċ
tal-fidda immartellat hija
mimlija b'rikkezza ta'
donazzjonijiet prezjużi.
Dawn jissimbolizzaw
sentimenti profondi ta' tant
Maltin jitolbu il-farsien divin
ta' Marija Santissima.
Din l-ikona tappartjeni
lis-Santwarju Bazilika
tal-Madonna tal-Karmnu.



ANĠLI MAHDUMA FIL-BRONŻ

Knisja Santu Wistin

Dawn l-angli skont Fr. Mark Cauchi OSA, huwa disinn ta' Vincezzo Bonello tas-seklu 20. Ġew maħdumin Ruma u għandhom xogħol ta' mudellatura mill-isbaħ. Dawn insibuhom quddiem is-Sagrament fil-knisja u jkunu mixgħula b'żewġ lampi ħomor kuljum lejl u nhar.






BAMBIN TAL-FISQIJA

Knisja ta' Ġiezu (Frangiskani Minuri)


Dan il-Bambin huwa ġmiel li jsaħħrek warajh. Huwa tas-seklu 17 u maħdum fix-xema'. Il-fisqija tiegħu hija rrakmata fuq ħarir bid-deheb u hija originali. Dan il-Bambin qed jigi ipprezentat ma' kwadru li juri lil Ġesu' fil-fisqija ħamra. Dan huwa Bambin liturgiku, li skont il-vangelu 'U Marija fisqietu f'maxtura.' Kien jitqiegħed fuq l-altar proċessjonalment fil-quddiesa ta' nofs-il-lejl. Il-Hadd ta' bejn il-Milied u l-Epifanija kien jitlibbes fisqija ħamra, dan għaliex kien jisejjaħ il-Hadd tač-čirkunčizzjoni li fiha Ġesu xerred l-ewwel demm. Imbagħad fl-Epifanija kien jintrefa' u johroġ Bambin ieħor bilwieqfa, jew bilqiegħda liebes ta' Re bis-Salib f'idejha.

It-trabi fis-seklu 17 kienu għadhom jiġu mfishqija u jiġu mlibbsa wkoll barra rakmi sbieħ fuq il-faxeex, tiżjin tad-deheb u perli kif ukoll qroll madwar għonqhom. Huma kienu jemmnu wkoll li l-qroll ibieghed l-ghajn hażina.

Huwa dokumentat li l-artist li ħadmu kien patri Frangiskani mill-komunità Frangiskana ta' Ġiezu tal-Belt.



1.



2.



3.



4.



6.

OGGETTI ARTISTICI OHRA

5.



1. SFERA

Kollegjata ta' San Pawl

Fidda Maltija mmartellata u xogħol ieħor fil-fondut. Stilistikament attriwwita lil Pietro Scotto. Din l-isfera m'għandex boll imma ddatata 1713. Hija għandha disinn partikulari b'anglu jerfa' l-parti ta' fuq tal-isfera. Fiha wkoll l-arma tal-familja nobbli li rregalata lil-kollegjata ta' San Pawl. Il-benefattur ta' din l-isfera kien Clotide Corso.

2. LEĠĠJU INTERZJAT

Kollegjata ta' San Pawl

Bieċa għamara Maltija ta' kwalità raffinata, interzjat bħal gradenzi sbieħ ta' Malta tas-sekli 17 u 18. dan il-ġeġju tas-seklu 18 huwa magħmul minn diversi tipi ta' njam fosthom laring, żebbuġ u ġewż.

3. BAĊIR

Kollegjata ta' San Pawl

Fidda mmartellata b'dekorazzjoni manjerista. Il-fidda mmarkata bit-timbru uffiċċjali tal-1680-90. L-argjentier li ħadimha mhux magħruf u fiċ-ċentru fiha arma ta' familja li turi li kienet għal użu privat qabel ma giet mogħtija lil-kollegjata ta' San Pawl.

4. BAĊIR

Kollegjata ta' San Pawl

Fidda martellata li ma fiha ebda timbru uffiċċjali iżda tmur lura għas-seklu 18. Possibilmment hija xogħol minn naħa ta' isfel tal-Italja. Originaljament kienet għal użu domestiku u wara giet regalata lil-kollegjata ta' San Pawl. Din hija bravura ta' xogħol fil-fidda.

5. IMPULLUZZI

Knisja ta' Santu Wistin

Xogħol mill-knisja ta' Santu Wistin maħduma f'ornament bil-weraq tad-dielja fuq żewġ vażi tal-ħġieġ. Xogħol mill-aktar fin ta' argenterija sofistikata u eleganti. Ta' min japprezza d-dettal u l-ħlewwa fid-disinn li jagħtihom dehra festiva.

6. SFERA

*Santwarju Bażilika
Madonna tal-Karmnu*

Din l-isfera fillogran maħduma fil-fidda hija xogħol mill-aktar imprezzabbli. Il-fillogran huwa maħdum minn fili rqaq tal-fidda, li l-argjentier joħloq permezz tiegħu għadd ta' dissini żgħar maqgħquda flimkien. Din l-isfera antika u prezzjuża turi l-artiġġjanat sofistikat Malti kif ukoll ukoll ir-rispett u d-devozzjoni lejn il-kult divin.

7. VENTALTAR

Knisja ta' Santu Wistin

Dan il-ventartal huwa disinn tal-Bormliż Abraham Gatt. Huwa xogħol tas seklu 19 u 20.





8.



9.



10.




11.




OGGETTI ARTISTIČI OHRA

13.



12.



8. KARTI GLORJA
Parroċċa tal-Portu Salvu
u San Duminku

Xogħolijiet mill-isbaħ fil-fidda
mmartellata.

9. LAMPIER
Knisja tal-Ġiżwiti

Dan il-lampier tas-seklu 18,
huwa eżempju ta' xogħol sabiħ
fil- fidda Maltija. Huwa
differenti milli naraw is-soltu
għax maħdum trijangolu. Dan
huwa xogħol martellat u ta'
eċċellenza.

10. MIDALJUN
Oratorju tas-Ssmu. Sagrument

Midalljun tad-deheb li jilbes
ir-Rettur tal-fratellanza
tas-Sagrument fil-parroċċa
tal-Porto Salvo u
San Duminku

11. MADONNA TAL-FIDDA
Santwarju Bażilika
Madonna tal-Karmnu

Din il-biċċa xogħol sabiħa
u mhux komuni insibuha
fis-Santwarju Bażilika
tal-Madonna tal-Karmnu.
Din turi is-sena tal-argéntier
li minn pjanċa ċatta kapaċi
bil-martell iwitti fuq mudell
ta' materjal aktar iebees
mill-fidda u jorloq opira
tal-arti. L-artist l-ewwel holoq
ix-xbieha mit-tafal u wara
li għamel il-forom fondiha
bil-ħadid biex jkun jista'
jimmartella fuq dik il-forma,
filwaqt li iwitti bil-martell
u jorloq ix-xbieha.

12. SUĖĠETTA
Oratorju tas-Ssmu. Sagrument

Suġġetta rregalata
lill-Arcikonfraternità
tas-Santissmu Sagrument
mill-Gran Mastru Pinto biex
tintuża għall-vjatku tal-morda
meta tkun ix-xita.

13. SALIB MINN SETT
TA' GANDLIERI
Knisja Santa Marija
ta' Ġesu' (Ta' Ġiezu)

Gandlier skolpit b'finezza
fil-injam fuq stil barokk qawwi .

14. LAMPIER
Knisja ta' Santu Wistin

Xogħol tas-seklu 19 fil-fidda,
b'disinn li jirrifletti l-epoka
tiegħu.



Pittura li turi lill-isqof ta'
Malta Tumas Gargallo
tal-1578 fil-Knisja
tal-Giżwiti.



Dan il-kwadru li jirrapreżenta
qaddis Karmelitan, johloq
interess ta' attribuzzjonijiet.
Juri kapacitajiet ta'
mghallem tajjeb Spanjol.
Huwa maħdum b'ċertu
qawwa u forza li tfakkar
ħafna l-istil ta' Giuseppe
De Rebera artist Spanjol
tas-seklu 17. Dan ix-xogħol
insibuħ fil-knisja tal-Karmnu.



San Frangisk, xogħol
tas-seklu 17 minn artist mhux
magħruf. Dan insibuh
fil-kunvent tal-patrijiet
ta' Ġiezu.



San Frangisk ta' Paula
Xogħol attrirbwt lill-bottega
ta' Mattia Preti tas-seklu 17, li
nsibuħ fil-kollegjata
ta' San Pawl.



Kwadru f'ghamla ovali
li juri lil **San Bernardino**
ta' Siena. Xoghol
tas-Seklu 18
tas-Senglejan **Francesco**
Zahra. Dan il-kwadru
jinsab fil-kunvent
tal-patrijiet ta' Ġiezu.



Il-Madonna b'Ġesu' tarbija
u Santa Katarina. Pittura
sabiha hafna li skont kif
jikkumenta patri Ġorġ
Aquilina fil-kteb tiegħu,
dwar il-monasteru ta'
Sant Ursola, jattribwixxi
lill-**bottega**
tal-Parmeggianino.
Dan ix-xoghol insibuh
fil-monasteru ta' Sant'
Ursula.



Madonna b'Ġesu' m'fisiq,
jieħu il-ħalib minghandha.
Xoghol tas-seklu 17. Dan
ix-xoghol jinsab fil-knisja
tal-Ġizwiti.

HJR

Kuratur u Direttur

Rev. Can. Charles Vella

Organizzazzjoni

Noel D'Amato għall-Kunsill Malti għall-Kultura u Arti
Mark Farrugia għall-Uffiċċju tal-Prim Ministru
Chris Galea għall-Uffiċċju tal-Prim Ministru
Beppe Farrugia għall-Uffiċċju tal-Prim Ministru
Johann Grech għall-Uffiċċju tal-Prim Ministru
Sean Buhagiar, direttur artistiku Notte Bianca
Mario Coleiro għall-Heritage Malta

Konsulenti

Robert Cassar M.A. History of Art, Heritage Malta
Fr. Arthur Joe Saliba OFM. Conv.
Nicholas De Piro
Fr. Mark Cauchi OSA


Donaturi tal-esebiti

Mons. Alexander Cordina Arciprit, u l-Kapitlu tal-Kollegjata ta' San Pawl
Mons. Philip Calleja, Rettur tal-knisja tal-Ġiżwiti
Rev. Joe Caruana OFM u l-komunità tal-patrijiet Frangiskani Minuri
Rev. Arthur Saliba OFM Conv u l-komunità tal-patrijiet Frangiskani Konventwali
Rev. Alexander Cauchi OSA u l-komunità tal-patrijiet Agostiniani
Rev. Joe Bonnici OP u l-komunità tal-patrijiet Dumnikani
Rev. Alex Scerri O. Carm l-komunità tal-patrijiet Karmelitani
Rev. Maurice Mifsud, rettur tal-knisja ta' San Ġakbu
Il-Madre Prijura u l-komunità tas-sorijiet tal-ordni Ġerosolimitan,
fil-monasteru ta' San' Ursola
Ir-Rettur u l-Arcikonfraternità tas-Santissimu Sagrament

Pubblikkazzjoni

Testi - Rev. Charles Vella
Traduzzjoni - Sandra Aquilina
Disinn - Ikona Artworks Ltd
Fotografija - Mark Micallef
Logistika - Noel D'Amato







UFFIĊĊJU TAL-PRIM MINISTRU



RUSSELL
MALT
GHALL-KULTURA
U L-ART